

Men gelmerin...

Category: Goşgular, Kitapcy
написано kitapcy | 24 января, 2025
Men gelmerin...

MEN GELMERIN...

Men gelmerin, çek umytlaň jylawyn
Goý, olar dereksiz ygyp ýörmesin.
Senden meniň etjek ýeke haýyşym,
Menden soňra özgäň kalbyn gyrmagyn.

Men bolaýyn ganatlary gyrylan,
Höwes edýän bagta sary uçmaga...

Yşk oduna höwes etýän perwana,
Jan etmezmi öz yşgyna ýetmäge.
Ýanyp duran ataş onuň aşygy,
Duýgusy ýok onuň heder etmäge.

Özün urýar, ýanyp duran ol oda,
Şeýtse maksadyna ýetäýjek ýaly.
Emma, şonuň bilen soňlanýar ömri,
Ine aşyk perwananyň ykbaly.

Şu mysaldan düşündiňmi bir zada,
Yşk ýoly soňsuzdyr diýmek isledim.
A sen bolsa, meniň duýgulam aldap,
Bilemok aýt menden, näme islediň.

Bermedimmi saňa söýgi ýeterlik,
Ýa mährinden emendiňmi özgäniň?!
Bagyşla, söýmedik bolsam ýeterlik,
Unudylmajak, söýgim bolan armanym.

Bägül ORAZMUHAMMEDOWA.

Goşgular